ويكوم محمر بشير

1994 1910

ویکوم محمد بشیر کی ولادت کیرالا میں ہوئی۔ان کے والدعمارتی لکڑی کے ٹھیکے دار تھے۔کاروبار میں بڑے نقصان سے دوچار ہونے کی وجہ سے ان کا گھر اناغریبی اور تنگ دستی کا شکار ہوگیا۔

محمہ بشیر بچین ہی سے بڑے ذہین اور ملنسار انسان تھے۔ نہایت حتاس طبیعت رکھتے تھے۔ دس گیارہ برس کی عمر میں وہ آزادی کی تحریک میں شامل ہوگئے۔ اس کی وجہ سے آخیس اسکول چھوڑ نا پڑا۔ رفتہ رفتہ ان کی سیاسی اور انقلا بی سرگرمیاں اتنی بڑھ گئیں کہ ان کی وجہ سے آخیں کیرالا بھی چھوڑ نا پڑا۔ وہ بے سروسا مانی کے عالم میں ملک کے مختلف حصّوں میں گھومتے پھرے اور طرح کے لوگوں سے ملتے جلتے رہے۔ یہ دور تجربات کے لحاظ سے ان کی زندگی میں خاص اہمیت رکھتا ہے۔ آخیس رفتہ رفتہ یفتین ہوتا گیا کہ زندگی اپنی رنگارنگی کے باوجود دنیا میں ہر جگہ ایک جیسی ہوتی ہے۔ ہرفر داپنی پیدائش اور موت کے درمیانی وقفے کوئی نہیں مورف رہتا ہے۔

محمہ بشیر نے 1937 کے آس پاس لکھنا شروع کیا۔اس وقت ان کی عمر 27 سال تھی۔ وہ زندگی کا جو وسیج اور رنگا رنگ تج بہ حاصل کر چکے تھے،اس سے بہت کم لوگ گزرتے ہیں۔ دراصل یہی تج بات بشیر کی زندگی کے قیمتی سرمائے کی حیثیت رکھتے ہیں۔ ویوم محمد بشیر کی پہلی اہم تخلیق '' بجیپن کی ساتھی'' (مطبوعہ 1944) ہے جسے انصوں نے اپنی کتاب زندگی کا ایک ورق قرار دیا۔اس کہانی نے ملیالم کے افسانوی ادب کوئی راہ دکھائی۔ محمد بشیر کی کہانیاں زندگی کی حقیقوں سے لبریز ہوتی ہیں۔انصوں نے جو پچھ لکھا، اس کی بنیاد ان کے حقیقی تجربے تھے۔ وہ اپنی بات نہایت سادہ ،سلیس اور عام فہم انداز میں لکھنے پر قدرت رکھتے تھے۔ ملیالم ناول اور افسانے کی زبان پر ان کی تخلیقات کے گہرے اثر ات ہیں۔اس کا اعتراف کئی نقادوں نے کیا ہے۔

فیلوشپ ملی۔1982 میں حکومت ہندنے'' پرم شری'' کا خطاب دیا اور 1987 میں کالی کٹ یونیورٹی نے اپنے اس عظیم فزکار کوجو رسمی تعلیم حاصل نہ کرسکا تھا، ڈاکٹر آف لیٹرز کی اعز از کی سندعطا کی۔

محمد بشیر نے انقال سے پہلے اپنا آخری مضمون ان الفاظ پرختم کیا تھا:'' میں اپنے سفر کے خاتمے پر پہنچ رہا ہوں۔ کون جانے شاید بیکسی دوسرے سفر کا آغاز ہو۔ وقت صرف خدا کے خزانے میں ہے، وہی میری راہ متعین کرے گا۔ میں دنیا کی خوش حالی کی تمتا کرتا ہوں اور ہر فرد وبشرکی مسرت اور اس کے سکون واطمینان کی دعا کرتا ہوں۔''

مکرام کی آٹھویں تاریخ ہے، آج میراجنم دن ہے۔ میں اپنے معمول کے خلاف صبح سویرے ہی اٹھ گیا۔ نہادھوکر کھدّر کی قمیض، دھوتی اور سفید کینوس کے جوتے پہنے اور آرام کرسی پر تکیہ لگا کر بچھے ہوئے دل سے دراز ہوگیا۔ میرا پڑوسی میتھیو جو بی۔اے۔ کا طالب علم تھا، مجھے استنے سویرے بیدار دیکھ کر بہت جیران ہوا۔اس نے مسکرا کر مجھے سلام کیا۔

''ہیلو! گڈ مارننگ''اس نے انگریزی میں کہا۔

"جی!" میں نے جواب دیا۔" گڈ مارننگ۔"



اس نے پوچھا۔ '' آج آپ اتی جلدی کیسے اٹھ گئے ۔۔۔۔کیا کہیں جانا ہے؟''
''نہیں'' میں نے بتایا :'' آج میراجنم دن ہے۔'
'' آپ کا برتھ ڈے' اس نے انگریزی میں پوچھا؟
''جی ہاں''
''خوثی کا بیدن تمھاری زندگی میں باربار آئے۔''
''شکری'

میتھیوا پنے دانتوں میں برش دبائے ہوئے شاں خانے میں داخل ہوا۔ چاروں طرف سے شوروغل کی آوازیں آرہی تھیں۔
ان ملی جلی آوازوں میں بیار کے نغے بھی شامل سے وہ لوگ طالب علم اور کلرک سے ۔" کیاان میں سے کسی کوکوئی پریشانی تھی؟"
ان کے لیے زندگی تو بہت خوشگوارتھی ، لین میں سوچ رہاتھا کہ مجھے ایک کپ چائے کس طرح مل سکے گی ۔ دو پہر کا کھانا یقینی تھا۔ کل جب میں بازار جارہا تھا تو حامد نے مجھے بغیر کسی وجہ کے دو پہر کے کھانے کی دعوت وے دی ۔ وہ ایک معمولی سا شاعر لیکن امیرآ دمی ہے ، لیکن میں لیخ کے وقت تک بغیر چائے کے نہیں رہ سکتا تھا۔ کمرے میں بیٹھ کر میں نے اندازہ لگایا کہ میتھیو کا بوڑھا نوکراس کے لیے چائے بنانے میں مصروف ہے۔ میرا کم وہمیتھیو کے باور چی خانے کا اسٹور بناہوا تھا۔ ما لک مکان نے آٹھ آنے ماہوار پر مجھے کہ جائے کہ دیوار سے گھری تین عمارتوں کے تمام کمروں میں طالب علم اورکلرک رہتے ہیں۔ میں واحد آ دمی ہوں لیے کو جگھ ہے کہ میں یابندی سے کرا بیدا دانہیں کرتا۔

آج میراجنم دن ہے۔ میں اپنے گھرسے دور ہوں۔ میرے پاس پیسے بھی نہیں اور قرض لینے کا کوئی ذریعہ بھی نہیں۔ جو کپڑے پہنے ہوئے ہوں، وہ خود میرے دوستوں کے ہیں۔ کوئی چیز بھی ایسی نہیں جسے اپنا کہہ سکوں۔ مینتھیو نے جب مجھے جنم دن پر بہت می نیک خواہشات پیش کیس تو میرا دل غم زدہ ہوگیا۔

میرا ذہن بے حد پریثان تھا۔ میں نے اُٹھ کرآئینے میں دیکھا: میں اتنا بڑا تو نہیں ہوں۔ ایک خاصا منفر دچرہ، اونجی اور کشادہ پیثانی، تھہری تھہری تھہری تھہری تہ نہیں ، ایک خمیدہ تلوار کی طرح باریک مونچیس۔ بہ حیثیتِ مجموعی برانہیں تھا۔ اس سوچ کے دوران مجھے ایک ایک چیز نظر آئی جس سے مجھے دھگا لگا۔ میرے کان کے اوپر کالے بالوں کے درمیان سفید لکیری دکھائی دے رہی تھی۔ میں نے کوشش کرکے اسے تھینچ کر زکال دیا۔ پھر میں اپنے سرپر ہاتھ پھیرنے لگا۔ پشت پر سے میرا سرخاصا ہموار تھا۔ سرپر ہاتھ پھیر نے کے دوران مجھے سرمیں بلکا سادردمحسوں ہوا۔ ممکن ہے کہ جائے نہ بینے کی وجہ سے ہو۔

نو بج: ہوٹل کے مالک نے دور سے دیکھ لیا اور وہ چہرہ بسورتا ہوا اندر واپس چلا گیا۔ ہوٹل کا میلا کچیلا چھوکرا جس نے چائے بنائی تھی، نفتہ پسے مائکنے لگا۔

میں نے کہا: "ارے بھائی، پیسے کل دے دوں گا۔"

اسے مجھ پراعتبار نہیں تھا: '' آپ نے کل بھی یہی کہا تھا۔''

اس نے بلٹ کر جواب دیا۔

'' مجھے خیال تھا کہ مجھے آج کچھ پیسے مل جائیں گے۔''

" مجھ حکم ہے کہ جب تک پہلے کے پیسے نہ دے دیں آپ کو چائے نہیں دی جائے۔"

", 1

دس بیج: میرے ہونٹ سوکھ گئے۔میراحلق خشک ہور ہاتھا۔ دوپہر کی سخت گرمی کی وجہ سے میرا دل بوجھل ہور ہاتھا۔ اسی لمحه آٹھ دس سال کی عمر کے پتلے دبلے زرد چہرے والے دوعیسائی لڑکے ککڑی کی کھڑاؤں بیچتے ہوئے میرے دروازے پر آئے۔ انھوں نے آواز لگائی: تین آنے جوڑا۔

'' لڑکو! مجھےان کی ضرورت نہیں ہے۔''

''لکین،اگرآپ جیسے لوگ بھی نہیں خریدیں گے تو پھر کون خریدے گا؟''

لڑکو! مجھے ضرورت نہیں ہےمیرے پاس بیسے نہیں ہیں۔''

''اوو

ان کے چہروں پر بے اعتباری تھی۔ وہ اتنے معصوم تھے کہ ظاہر کے پیچھے حقیقت کونہیں سمجھ پائے۔ میرے کپڑوں، میری آرام کرسی کو دیکھ کر مجھے سرکہہ کرمخاطب کیا جاتا ہے لیکن آرام کرسی قمیض، دھوتی، جوتے ان میں سے پچھ بھی میرانہیں ہے۔

میرے پاس پھی بھی نہیں ہے۔ یہاں تک کہ میرا بدن بھی کیا میرا اپنا ہے؟ ہندوستان کا ہرشہر میں نے گھوما ہے اور کتنی الگ الگ جگہوں پرالگ الگ طرح سے رہتار ہا ہوں۔ میرا خون، میرا گوشت پوست اور میری ہڈ یاں تک ہندوستانی ہیں۔ کنیا کماری سے تشمیر تک، کراچی سے کلکتہ تک۔ دراصل ہندوستان کے تقریباً ہر ھتے میں میرے دوست موجود ہیں۔ مرد، عورت، میرے بھی دوست ایک ایک کرکے میرے ذہن میں آرہے ہیں۔ پورے چاند کی چاندنی کی طرح معظر میری محبت پورے ہندوستان میں پھیل جائے۔میری بیخواہش ہے، لیکن مجھے جانے والا مجھ سے محبت کرنے والاکون ہے؟ میں سب پچھ ہوں لیکن واقعتاً میں کیا ہوں؟ 'آن مجھے کئی تکلیف ہوتی ہے! درد سے میرا سرپھٹا جارہا ہے۔ کیونکہ میں نے چائے نہیں پی تھی؟ درد کی وجہ سے سراٹھانے میں بھی تکلیف ہورہی تھی۔ بہتر ہے کہ میں جا کر کھانا کھاؤں۔ اسی سردرد کی حالت میں مجھے ایک میل کی مسافت طے کرنا ہے لیکن کم سے کم بھر پیٹ کھاناتو مل جائے گا۔

گیارہ ہجے: حامد د کان پرنہیں تھا۔ کیا وہ گھر چلا گیا؟

زیادہ مناسب ہوگا کہ وہ مجھے اپنے ساتھ لے چلتا ممکن ہے وہ بھول گیا ہو۔ میں اس کے گھر جاؤں تو؟

ساڑھے گیارہ بج: حامد کے دومنزلہ گھر کے آ ہنی دروازے بند ہو چکے تھے۔ میں نے کھاکھٹایا: ''مسٹرحامد''

ایک عورت نے جواب دیا: '' وہ نہیں ہیں۔'' وہ کہاں گئے ہیں؟ کوئی جواب نہیں۔ نگ آکرواپس جانے سے پہلے میں نے

ایک بار پھر دروازے پر دستک دی۔

میں نے کسی کے قدموں کی آہٹ، چوڑیوں کی کھنکھناہٹ سُنی ۔تھوڑا سادروازہ گھلا ۔ایک جوان خاتون دکھائی دی۔

"میں نے اس سے پوچھا کہ حامد کہاں گئے ہیں۔"

'' نصیں فوری طور پرکسی ضروری کام سے جانا پڑ گیا ہے۔''

'' وہ کب واپس آئیں گے؟''

'' شام کو دبر سے آئیں گے۔''

"شام کو دبریے؟"

'' جب وہ واپس آ جا کیں تو مہر بانی کر کے انھیں میرے آنے کے بارے میں بتا دینا۔''

" میں کیانام بتاؤں؟"

'' میں کون ہوں؟''

'' میں …… اوہ …… پھ نہیں ، میں کیا بتاؤں؟ کچھ کہنے کی ضرورت نہیں۔ ریت گرم خشک چینی کی طرح ہورہی تھی۔ جھیل کا پانی شیشے کی طرح چیک رہاتھا۔ میری ہڈ یاں جل رہی تھیں۔ کا پانی شیشے کی طرح چیک رہاتھا۔ میری ہڈ یاں جل رہی تھیں۔ کھوک اور پیاس۔ میں فاقے سے تھا۔ مجھے اتنی کھوک لگ رہی تھی کہ اگر مٹی ملتی تواس کو بھی کھالیتا۔ میری کھوک کی شدت اس احساس کی وجہ سے اور بڑھ گئی کہ میرے پاس کھانا حاصل کرنے کا کوئی ذریعے نہیں ہے۔ شب وروز کا ایک لامتناہی سلسلہ میرے سامنے تھالیکن کھانا ملنے کی کوئی توقع نہیں تھی۔ میں نقابت سے گراجارہا تھا۔

ساڑھے گیارہ بجے: میرے شناسا میرے پاس سے اس طرح سے گزر گئے کہ جیسے انھوں نے مجھے دیکھا ہی نہیں۔ ''اے میرے دوستو! میرے جنم دن برمیرے لیے خوشی کی دعائیں کرو۔''

میں اپنے آپ سے سرگوشیوں میں کہہ رہا تھا۔ ان کے سائے میرے قریب سے گزرتے گئے۔ ایبا کیوں ہوا کہ میرے دوستوں نے مجھے دیکھ کر مجھ سے بات تک نہیں کی؟

کیا بیاس وجہ سے تو نہیں تھا کہ ایک سی۔ آئی۔ ڈی۔ کا آ دمی میرے پیچھے لگا ہوا تھا۔

ایک بج: میں مسٹر'' پی'' کے پاس پہنچا جو پہلے ایک اخبار کے ایٹر بٹے اور اب ایک دکان کے مالک۔ مجھے بھوک کی شدّت میں مشکل سے نظر آرہا تھا۔''یی''نے پوچھا کہ'' انقلاب'' آنے میں کتنی دیر ہے۔

"بہت جلد آنے والا ہے۔"

"ابا-با-كياكوئي خاص بات؟

''ارے کوئی بات نہیں، بس یوں ہی آگیا۔''

میں اس کے قریب پڑی ہوئی کری پر بیٹھ گیا۔ میرے بہت سے مضامین اس کے نام سے شائع ہو چکے تھے۔ اپنی شان دکھانے کی غرض سے اُس نے بہت سے پُرانے پر چوں کو یکجا کر کے جلد بندھوائی تھی۔ چکراتے ہوئے سر کے ساتھ اس کو دیکھنے لگا۔ میرا دل تیزی سے دھڑک رہا تھا اور اس سے آواز آرہی تھی" میں ایک کپ چپائے بینا چپا ہتا ہوں اور بہت تھکا ہوا ہوں۔"" پی" مجھ میرا دل تیزی سے دھڑک رہا تھا ہوا تھا۔ میں سے چپائے کے لیاس بیٹھا ہوا تھا۔ میں سے چپائے کے لیاس بیٹھا ہوا تھا۔ میں گوزگا بناہواگلی کی طرف دیکھنے لگا۔ دو بھکاری لڑکے کوڑے کے ڈھیر میں پڑے ہوئے ایک ڈوسے کے گلڑے پر جھگڑ رہے تھے۔ میرے بورے وجود نے ایک خاموش التجا کی۔

"ایک کپ چائے" —" نی" نے اپنا بکس کھولا اوراس میں سے ایک آنہ نکال کر ایک لڑ کے کو دے دیا۔

'' چائے لاؤ''اس نے کہا۔ میری کچھ ڈھارس بندھی۔ لڑکا چائے لینے کے لیے چلاگیا'' پی'' نے لڑکے کے لائے ہوئے چائے کا کپ لے کرمیری طرف بڑھاتے ہوئے کہا۔

"کیاتم چائے پوگ؟"

میں نے کہا'' نہیں' اور میں اپنے جوتے کے فیتے باندھنے کے بہانے جھک گیا۔'' پی'' نے شکایت کی۔''تم نے مجھے اپنی کوئی کتاب نہیں دی۔''

'' میں ضرور دوں گا۔''

'' میں ان پر تبصر ہے بڑھتار ہا ہوں۔''

'' خوب!'' میں نے مسکرانے کی کوشش کی الیکن جب دل بچھا ہوا ہوتو چیرے پر مسکراہٹ کیسے آسکتی ہے؟

میں اُٹھااور سڑک پرچل دیا۔

س_آئی۔ڈی۔ کا آ دمی میراتعا قب کرر ہاتھا۔

دو ازے پر آئی۔ وہ کسی دور دراز علاقے سے آئی تھی۔اس کا شہر سیلاب کی وجہ سے تاہ ہو گیا تھا۔

'' بہن،میرے پاس کچھنیں ہے۔کہیں اور جاؤ۔''

"اوه" میرے پاس کچھنہیں ہے۔ وہ کورا جواب پاکراٹھلاتی ہوئی چلی گئے۔ کیا مہک چھوڑ گئے۔

تین بجے: اگر میں کسی سے قرض لیتا ہوں تو اس میں کیابات ہے؟ میری نقامت انتہا کو پینچ چکی تھی، عجب بے بسی کا عالم تھا۔

میں کس کے پاس جاؤں؟ میرے ذہن میں بہت سے نام آرہے تھے لیکن کسی سے قرض لینا اپنی خودداری کو مجروح کرنا ہے.....کیا میں خودکثی کرلوں؟ موت کیسی ہوگی؟

ساڑھے تین ہجے: میری زبان لڑکھڑا گئی۔ کاش میں اپنے آپ کسی سمندر کے ٹھنڈے پانی میں ڈوب سکتا! اسی حالت میں پڑا ہوا تھا کہ مجھے کچھا لیڈیٹروں کے خط ملے۔ ان کا مطالبہ واپسی ڈاک میں کہانیاں مانگنے کا تھا۔ خطوں کو ایک طرف بھینک کر میں بہانیاں سے پڑا رہا۔ بینک ککرک کرشنا پلنے کا ملازم لڑکا ماچس مانگنے آیا۔ میں نے اس سے پانی کا ایک گلاس منگوا کر پیا۔

"مالك، كيا آپ كى طبيعت ٹھيك نہيں ہے؟" لڑكا جاننا چاہتا تھا۔

'' میں بالکل ٹھیک ہوں۔''

تو پھر ' کیا آپ نے کھانانہیں کھایا ہے؟ '

د د نهد »، پال

" كيون بين كهايا؟"

بچ کامعصوم چېره، کالی آنکھیں، کالے دھبتے لگاہوا کپڑا، جسے وہ پہنے ہوئے تھا۔ وہ جواب کاانتظار کررہاتھا۔ میں نے اپنی آنکھیں بند کرلیں۔اس نے آہتہ سے یکارا'' مالک''

'' ہول'' میں نے اپنی آئکھیں کھولیں۔

"ميرے پاس دوآنے ہيں۔"

"""

اس نے جھینیتے ہوئے کہا۔

''اگلے مہینے میرے گھر جانے سے پہلے آپ یہ پپیہ واپس دے دیں۔''

میں اس کی بات سے بہت متاثر ہوا۔

'' لے آؤ'' میں نے کہا۔

میری بات بوری طرح سُنے بغیر ہی وہ چلا گیا۔

اسی وقت میرا دوست گنگادهر آگیا۔ وہ سفید کھادی کی دھوتی اور سفید کھد رکاجتہ پہنے ہوئے تھا۔ اس کے کندھے پر نیلے رنگ کی شال پڑی ہوئی تھی۔ اس کے چہرے پر شجید گی طاری تھی۔ مجھے آرام کرسی پر بے تعلق ساپڑا دیکھ کر اس نیتا نے مجھ سے کہا: " تم تو بڑے بور ژوا ہو گئے ہو۔" اگر چہ میرا سر چکرار ہاتھا پھر بھی میں ہنس پڑا۔ مجھے تعجب ہور ہاتھا کہ یہ نیتا جو کپڑے پہنے ہوئے ہے،کس کے ہیں! میری باطنی آگھوں کے سامنے اپنے ہر جاننے والے تو می کارکن کی تصویر گزررہی تھی۔

''تم کیوں ہنس رہے ہو؟'' گنگا دھرنے بوچھا۔

''ارے، کچھنہیں، بیٹے، مجھے تمہارے حلیے کود کی کر ہنسی آ گئی۔''

'' مذاق بند کرو اور میری بات سنو۔ ایک بڑی پریشانی آپڑی ہے۔ قریب تین ہزار مزدوروں نے ہڑتال کردی۔ وہ ڈیڑھ

ہفتے سے بھو کے مررہے ہیں۔ یہ مصیبت بڑھ سکتی ہے۔''

"کیا بات ہے؟ اخباروں میں تو یہ خبر پڑھی نہیں۔"" اخباروں میں اس خبر کی اشاعت پر یابندی لگادی گئی ہے۔"

"پياچي بات ہے۔"

'' اس کے بارے میں مجھ سے کیا جا ہے ہو۔'' اس سلسلے میں ایک جلسہ ہور ہا ہے، میں اس کا صدر ہوں۔ وہاں کشتی سے پہنچنے کے لیے ایک آنے کی ضرورت ہے۔ آج میں نے بچھ نہیں کھایا۔۔۔۔۔

''تم میرےساتھ چلو۔''

'' بیٹے یہ بالکل ٹھیک ہے لیکن میرے پاس کوئی پیسہ نہیں ہے۔ کئی روز سے میرے منھ میں کھیل تک نہیں گئی ہے۔ آج میرا جنم دن ہے۔ میں نے اب تک پچھ نہیں کھایا۔ پھر بھی دیکھتے ہیں، تھوڑا انظار کرو۔' پھرگنگادھر، مزدوروں، قومی کارکنوں اور گورنمنٹ کے بارے میں بولنے لگا۔ میں اخبار کے ایڈیٹروں اورادیوں کے بارے میں ذکر کرتا رہا۔ اس دوران ملازم لڑکا واپس آیا۔ میں نے اس سے ایک آنہ لیا اور چائے، ہیڑی اور ڈوسا وغیرہ لانے کو کہا۔ وہ چائے اور چند ہیڑیاں، ایک ڈوسا جو چھوٹا ساپاپڑ لگ رہا تھا، لے آیا۔ کسی امریکی اخبار کے کاغذ کا گلڑا جس میں ڈوسا لیٹا ہوا تھا۔ اس پر ایک تصویر چھی ہوئی تھی، جومیری توجہ کا مرکز بن گئے۔ میں اور گنگا دھر دوسا کھانے لگے۔ ایک گلاس پانی پی کر چائے پی اور ہیڑی جلائی اور ایک آنا گنگا دھرکودے دیا۔ چلتے وقت بن گئے۔ میں اور گنگا دھر کودے دیا۔ چلتے وقت اس نے مذا قاً مجھ سے کہا۔ '' آج آپ کا جنم دن ہے نا۔ کیا آپ دنیا کے نام کوئی پیغام دینا چاہے۔ ہیں۔'

میں نے کہا،'' ہاں بیٹا''انقلاب سے متعلق ایک پیغام!

'' مجھے بتاؤ''

'' ہرجگہ انقلاب کے شعلے بھڑ کا دو۔ موجودہ ساجی نظام کوجلا کر را کھ کردواور ایک نئی دنیا پیدا کرو۔''

''بہت اچھا، یہ پیغام مزدوروں تک پہنچادوں گا۔''

گنگادھرتیزی سے چلاگیا۔ میں متعدد قومی کارکنوں اور ادیبوں کے بارے میں سوچ رہاتھا۔ بیسب لوگ کس طرح زندگی بسر
کرتے ہیں۔ لیٹ کرسوچتے سوچتے میں نے اخبار کا وہ ٹکڑا اٹھایا جس میں ڈوسا لیٹا ہوا تھا۔ تب ہی میں نے دیکھا کہ مالک مکان
غصے کے عالم میں دروازے سے میری طرف آیا۔ میں شش ویخ میں تھا کہ اس سے کیا بہانہ کروں گا۔ اس لیے میں تصویر دیکھنے لگا۔
تصویر میں ایک ایسا شہرتھا جوفلک بوس عمارتوں سے بھرا پڑا تھا۔ ان عمارتوں کے درمیان ایک آدمی سرا ٹھائے آ ہنی زنجیروں سے بندھا
ہوا زمین پر کھڑا تھالیکن وہ نہ تو زنجیروں کی طرف دیکھ رہا تھا اور نہ ہی زمین کی طرف ۔ وہ بہت دورستاروں سے پرے لامحدود خلا میں
شعا ئیں بھیرتے ہوئے روشنی کے ایک بڑے منبع کی طرف دیکھ رہا تھا۔ اس کے بیروں میں ایک ٹھلی کتاب رکھی تھی۔ اس کے کھلے
دوصفحات پر درحقیقت بی نوع انسان کی تاریخ کلھی ہوئی تھی۔ وہ تحریراس طرح تھی۔ '' حالانکہ وہ زمین پر زنجیروں سے بندھا تھا لیکن

اس کی نظریں زمان ومکال سے ماورامستقبل میں ہونے والی شاندارتر تی پرتھیں۔

کہیے جناب، مالک مکان نے سردمہری کے ساتھ کہا۔

"كيا آج آپ كرايداداكر سكت بين؟"

میں نے کہا،'' مجھے اب تک میرا پیسے نہیں ملا ہے۔ چند روز میں ضرور ادا کر دوں گا۔'''' ایسی زندگی کس کام کی؟'' اس نے یو جھا۔

یہ بات صحیح تھی۔ایسی زندگی کس کام کی؟

تین سال پہلے میں اس عمارت میں آیا تھا۔ میں نے باور چی خانوں کی مرمّت کرائی تھی۔ان میں سے ہرایک خاصے اچھے کرائے پراٹھ سکتا ہے۔اگر کرائے پراٹھ اموا ہے۔اب میں نے چوتھا اسٹورروم بنادیا ہے۔تب وہ مجھ سے پیے کہتا ہے کہ بیرزیادہ کرائے پراٹھ سکتا ہے۔اگر میں اس کا زیادہ کراپنہیں دےسکتا تو میں اس کو خالی کردوں۔

نہیں۔ میں اس کمرے کو خالی نہیں کروں گا!

چار ہجے: میں اس ملک سے اُ کتا گیا ہوں۔ اس شہر میں دلچیسی کی کوئی چیز نہیں ہے، مجھے یہاں وہی دکا نیں، وہی سڑ کیس اوروہی چیر نظر آتے ہیں اور وہی باتیں سننے میں آتی ہیں..... میں ایک لفظ بھی نہیں لکھ سکتا۔

سات بجے: ایک سپاہی گھر پر آیا اور مجھے دوبارہ اپنے ساتھ لے گیا۔ مجھے چکا چوند کردینے والے پیٹرومیکس لیمپ کے سامنے بٹھا دیا گیا۔ جب میں پولس والوں کے سوالوں کے جواب دے رہاتھا تو ڈپٹی کمشنر ٹہلتے ہوئے میرے چہرے کے تا ثرات کا بڑی توجہ کے ساتھ مشاہدہ کررہاتھا۔ اس نے ایک لمحے کے لیے بھی میرے چہرے سے نظر نہیں ہٹائی۔ ان نظروں میں کتنی حقارت تھی جیسے میں نے کوئی خوفناک جرم کیا ہو۔ مجھ سے ایک گھٹے تک پوچھ تا چھ ہوتی رہی۔ کون کون میرے دوست ہیں؟ میرے پاس خط کہاں سے آتے ہیں۔ کیا میں کنفی تنظیم کا ممبر تو نہیں ہوں، جو حکومت کا تختہ اُلٹ دینا چا ہتی ہے؟

'' میں آج کل کون می نئی چیز لکھ رہا ہوں؟'' مجھے صحیح سیح پوری بات بتانا چاہیے۔ ت

''تم جانتے ہو کہ میں شہصیں شہر بدر کرسکتا ہوں۔''

'' میں جانتا ہوں کہ میں بالکل ہے بس ہوں۔اگرصرف ایک سپاہی چاہے تو گرفتار کر کے حوالات میں ڈال سکتا ہے۔''
ساڑھے سات ہجے: میں اپنے کمرے میں واپس آگیا اور اندھیرے میں بیٹے پسینہ ہور ہاتھا۔ آج میرے کمرے میں
روشنی بھی نہیں تھی۔تھوڑا سابھی مٹی کا تیل کہاں سے لاتا اور بھوک کو مٹانے کے لیے بچھ کھانا بھی ضروری تھا۔ مجھے کھانا کون دے گا؟
سی سے قرض بھی نہیں لے سکتا۔اگر میتھو سے کہا جائے تو؟ نہیں، میں چشمہ لگانے والے اس طالب علم سے قرض کے طور پر ایک
روپیدلوں گا۔ وہ اگلی عمارت میں رہتا ہے۔ اس نے اپنی حالیہ بیاری کے دوران آنج شنوں پر خاصی رقم خرچ کی تھی۔ آخر کار، وہ میری
چار آنے والی دواسے ٹھیک ہوا۔ اس کے بدلے میں وہ مجھے ایک مرتبہ سنیما دکھانے لے گیا تھا۔اگر میں اس کے پاس جاکر ایک
روپیہ مانگوں تو وہ انگار نہیں کردے گا۔

آٹھ نے کر پیٹتالیس منٹ: راستے میں میں نے میتھیو کے بارے میں معلوم کیا۔ وہ سنیما دیکھنے گیا ہواتھا۔ زور سے بولنے اور قہقہوں کی آ وازس کر میں دوسری عمارت کی بالائی منزل پر پہنچ گیا۔ وہاں سے سگریٹ کے دھویں کی بواور گیس کی لاٹین کی روشنی آرہی تھی۔ میں بے بسی کا مجسّمہ بناہوا کرسی پر بیٹھ گیا۔ انھوں نے اپنی بات چیت جاری رکھی۔ قومی معاملات، سنیما، کالج کی لڑکیوں کی باتیں۔ ان لڑکیوں کا ذکر جو دن میں دوبار ساڑیاں برتی ہیں اور اس طرح کی بہت سی باتیں۔ میں بھی ان کی باتوں میں شامل ہوکرا بنی رائے کا اظہار کرنے لگا۔

نو بجے: میں نے اپنا بستر بچھا یااور لیٹ گیالیکن مجھے نیند نہیں آرہی تھی۔ میرے سر میں درد ہور ہاتھالیکن بستر پر پڑا رہا۔ مجھے دنیا کے بے بس غریب لوگوں کا خیال آیا۔ دنیا کے مختلف علاقوں میں کروڑوں لوگ بھو کے بڑے ہوں گے۔ میں بھی ان کروڑوں لوگوں میں سے ایک تھا۔ مجھ میں کیا خاص بات ہے؟ میں بھی ایک غریب آدمی ہوں اور بس، جبکہ میں اس طرح سے لیٹا ہوا سوچ رہا تھا۔۔۔۔۔۔۔میرے منھ میں پانی بھر آیا۔

میتھیو کے باور چی خانے سے سرسوں کے پروسنے کی آواز آرہی تھیاوراُ بلے ہوئے جاولوں کی خوشبو بھی۔ ساڑھے نو بجے: میں کمرے سے باہر آیا۔ میرا دل اتنی تیزی سے اُچھال رہا تھا جیسے کہ وہ پھٹ جائے گا۔ اگر کسی نے د کیے لیا تو! میں لیسنے میں شرابور تھا۔ صحن میں کچھ دریر رُکا۔ قسمت سے بوڑھا نوکر ایک برتن اور لیمپ لیے ہوئے نکلا۔ اس نے دروازہ تھوڑا ساکھلا ہوا چھوڑ دیا اور ٹل کی طرف چلا گیا۔ کم از کم اُسے دس منٹ ضرور لگیں گے۔ میں نے دروازہ کھولا اور باور چی خانے میں داخل ہوگیا۔

وس بجے: میں پینے سے شرابور باور چی خانے سے نکلائیکن میرا پیٹ بھرا ہواتھا۔ جب بوڑھا آ دمی واپس آ رہاتھا، میں نل کی طرف چلا گیا۔ تھوڑا پانی پیااور ہاتھ، منھ، پاؤل دھوئے۔ کمرے میں پہنچ کر بیڑی سلگائی اور کش لینے لگا۔ میں بالکل تھک چکا تھا۔
اس لیے لیٹ گیا۔ سونے سے پہلے مجھے یہ خیال آ رہاتھا، کہیں بوڑھے کو پتا تونہیں چل گیا۔ اگر ایسا ہے تو میتھو کو ضرور پتا چل جائے گا اور دوسرے طالب علمول اور کلرکول کو بھی معلوم ہوجائے گا۔ کم سے کم اپنے جنم دن پر آ رام سے سو تو سکول گا۔ یہ سوچتے میری آ نکھ لگ گئی۔ تب ہی ایک شخص میرے کرے پرآیا۔

'' ہیلومسٹر.....!میتھیو کی آواز آئی۔ مجھے پسینہ آنے لگا۔میری نینداڑ گئی۔سارا کھایا پیا برابر ہو گیا۔ میں سمجھ گیا کہ میتھیو کو پتا چل گیا ہے۔ بوڑھے کو پتا چل گیا ہوگا۔ میں نے دروازہ کھولا۔ مجھے الیامحسوس ہوا جیسا کہ اندھیرے میں ایکا یک میں فلیش لائٹ کی زدمیں آکر پکڑا گیا تھا۔

ميتھيو کيا پوچھنے والاتھا؟

مجھے ایبالگا جیسے خوف کے مارے دم نکل جائے گا۔

'' میں نے کہا: میں سنیما دیکھنے گیا تھا۔ وکٹر ہیوگو کی لائز یہل لگی ہوئی ہے۔ یہ پکچرآپ کوضرور دیکھنا جا ہیے۔''

"بهول، بهول"

'' کیا آپ کھانا کھا چکے ہیں؟ مجھ قطعی بھوک نہیں ہے۔راستے میں ہم لوگ مارڈن ہوٹل چلے گئے تھے۔''

''بہت بہت شکریہ، میں کھانا کھاچکا ہوں۔''

''اوه! تو آپآرام کیجیے۔''

"گڙنائڻ"

"اچھا! گڏنائٺ'

(ويكوم محمد بشير) (مترجم: ضياالرحمن صديق)

سوالات

- اس افسانے کاعنوان'' جنم دن'' کیوں رکھا گیاہے؟ وضاحت کیجیے۔
- 2. "جنم دن" افسانے کا خلاصہ بیان تیجیے۔ 3. افسانہ نگار کے جنم دن کے واقعات میں کس واقعے نے آپ کو بے حدمتاثر کیا اور کیوں؟
 - 4. افسانے کے مرکزی کردار کی معاشی تنگدستی کا حال اپنے لفظوں میں لکھیے۔